

प्रेषक,

डा० हेमलता ढौंडियाल,  
अपर सचिव,  
उत्तरांचल शासन।

सेवा में,

निदेशक,  
उद्योग,  
उद्योग निदेशालय उत्तराखण्ड,  
देहरादून।

औद्योगिक विकास अनुभाग-2

देहरादून, दिनांक: 06 मई, 2008

विषय: वित्तीय वर्ष 2008-09 हेतु उद्यमियों को प्रोत्साहित करने हेतु पुरुस्कार योजना में धनराशि स्वीकृत किये जाने के सम्बन्ध में।

महोदय,

उपर्युक्त विषयक वित्त, विभाग उत्तराखण्ड शासन के शासनादेश संख्या: 267/XXVII(1)/2008 दिनांक 27 मार्च 2008 एवं आपके पत्र संख्या: 391/उ०नि०/(दो)-5/2007-08 दिनांक: 29 अप्रैल, 2008 के संदर्भ में मुझे यह कहने का निदेश हुआ है, कि उद्यमियों को प्रोत्साहन करने हेतु पुरुस्कार योजनान्तर्गत कुल ₹ 6.00 लाख (छ: लाख मात्र) की धनराशि को व्यय किये जाने हेतु आपके निर्वतन पर रखे जाने की श्री राज्यपाल सहर्ष स्वीकृति प्रदान करते हैं।

2- उक्त धनराशि इस आशय से आपके निर्वतन पर रखी जा रही है, कि कृपया निदेशालय स्तर से बजट की धनराशि उद्योग निदेशालय के अधीन उद्यमियों को प्रोत्साहन करने हेतु पुरुस्कार योजना के अन्तर्गत माँग के अनुसार उपलब्ध कराना सुनिश्चित करेंगे।

3- व्यय में मितव्ययता नितांत आवश्यक है। इस संबंध में समय-समय पर जारी शासनादेशों/अन्य आदेशों का कड़ाई से अनुपालन सुनिश्चित किया जाय। व्यय मात्र उन्ही मदों में किया जाय, जिन मदों में धनराशि स्वीकृत की जा रही है। यह आवंटन किसी ऐसे व्यय को करने का अधिकार नहीं देता है, जिसे व्यय करने में बजट मैनुअल/वित्तीय हस्तपुस्तिकाओं के नियमों का उल्लंघन होता हो। धनराशि व्यय के उपरांत व्यय की गई धनराशि का मासिक व्यय विवरण निर्धारित प्रारूप पर नियमित रूप से शासन को उपलब्ध कराया जाये।

4- उक्त स्वीकृत धनराशि का व्यय वित्त विभाग के शासनादेश दिनांक 27 मार्च 2008 के प्रस्तर-7 के अनुसार सम्भावित व्यय की फेजिंग (त्रैमास के आधार पर) वित्त विभाग/प्रशासनिक विभाग को उपलब्ध कराने के उपरान्त ही की जायेगी। द्वितीय फेज की धनराशि का व्यय तभी किया जायेगा जब गत वर्ष स्वीकृत धनराशि का उपयोगिता प्रमाण पत्र प्रशासनिक विभाग/वित्त विभाग को उपलब्ध करा दिया जायेगा।

5- वितरण अधिकारी द्वारा उक्त धनराशि का मासिक व्यय विवरण का रजिस्टर बी०एम०-8 के प्रपत्र पर रखा जायेगा और पूर्व के माह को व्यय का विवरण उक्त अधिकारी के द्वारा अनुवर्ती माह की 5 तारीख तक उक्त अनुदान के नियंत्रक अधिकारी को बजट मैनुअल की अध्याय-13 के प्रस्तर-116 की व्यवस्थानुसार प्रेषित किया जायेगा और प्रस्तर-128 की व्यवस्थानुसार उक्त अनुदान के नियंत्रक अधिकारी द्वारा पूर्ववर्ती माह का संगत व्यय विवरण अनुवर्ती माह की 25 तारीख तक वित्त विभाग को प्रेषित किया

जायेगा और नियमित रूप से सरकार/शासन को उक्त विवरण प्रेषित नहीं किया जाता है तो उत्तरदायी अधिकारी के विरुद्ध अनुशासनात्मक (मा0 मुख्यमंत्री जी/मुख्य सचिव) कार्यवाही करने हेतु सक्षम स्तर को अवगत कराया जायेगा। प्रशासनिक विभाग प्रस्तर-130 के आधीन उक्त आवंटित धनराशि के व्यय का नियंत्रण करेंगे।

6- स्वीकृत धनराशि व्यय करने से पूर्व गत वर्ष योजनान्तर्गत लाभार्थियों की सूची एवं उनके द्वारा संचालित योजनाओं का विवरण शासन को उपलब्ध कर दी जाय।

7- स्वीकृत की जा रही धनराशि का दिनांक: 31.03.2009 तक उपयोग कर लिया जायेगा। वर्षान्त तक स्वीकृत धनराशि के विपरीत वित्तीय/भौतिक प्रगति का विवरण उत्तराखण्ड शासन को उपलब्ध कराया जायेगा। व्यय के पश्चात् यदि कोई धनराशि अवशेष रहती है तो उसे दिनांक: 31.03.2009 तक शासन को समर्पित किया जायेगा।

8- उक्त व्यय चालू वित्तीय वर्ष 2008-09 के अनुदान संख्या-23 के मुख्य लेखाशीर्षक-2851-ग्रामोद्योग तथा लघु उद्योग, 00-आयोजनागत, 800-अन्य व्यय, 06- उद्यमियों को प्रोत्साहन करने हेतु पुरस्कार योजना, 20-सहायक अनुदान/अंशदान/राज सहायता के नामे डाला जायेगा।

9- यह आदेश वित्त विभाग के शासनादेश संख्या: 267 / XXVII(1)/2008 दिनांक 27 मार्च, 2008 में इंगित निर्देशानुसार निर्गत किये जा रहे हैं।

भवदीय,

(डा0 हेमलता ढौंडियाल)  
अपर सचिव।

पृष्ठांकन संख्या: 1972 (1) / VII-2 / 174-उद्योग / 2006 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।
2. वरिष्ठ कोषाधिकारी/कोषाधिकारी, देहरादून।
3. निजी सचिव, मा0 मुख्यमंत्री जी।
4. निजी सचिव-मुख्य सचिव, उत्तराखण्ड शासन।
5. अपर सचिव, वित्त (बजट), उत्तराखण्ड शासन।
6. अपर सचिव नियोजन उत्तराखण्ड शासन।
- ✓ 7. निदेशक, एन0आई0सी0, सचिवालय परिसर, देहरादून।
8. वित्त अनुभाग-2
9. गार्ड-फाईल।

आज्ञा से,

(डा0 हेमलता ढौंडियाल)  
अपर सचिव।